

महाराष्ट्र शासन
नगर विकास विभाग,
शासन परिपत्रक क्रमांक: लोलेस- २०१५/प्र.क्र. ३३/नवि-३१
मंत्रालय, मुंबई- ४०० ०३२.
दिनांक : ०१ फेब्रुवारी, २०१६.
शासन परिपत्रक

नागरी स्थानिक स्वराज्य संस्थाकडून राबविण्यात येणाऱ्या विविध प्रकल्पांमध्ये अतिप्रदान झाल्याच्या घटना भारताचे नियंत्रक व महालेखापरिक्षक यांच्या नागरी अहवाल, स्थानिक संस्था अहवाल इत्यादीमधून निदर्शनास आणल्या जातात. अशा प्रकरणात लेखा आक्षेप प्राप्त झाल्यानंतर असे चुकीचे प्रदान झाले असल्याचे निदर्शनास आल्यास अशा अतिप्रदानित रक्कमेची वसुली करण्याबाबतची कार्यवाही करण्यात येते. अशाप्रकारे केलेल्या वसुलीची रक्कम अंतिम देयक प्रदान करताना संबंधित कंत्राटदारास पुन्हा अदा केली जाणार नाही, याची दक्षता घेणे व मुलतः अतिप्रदानास जबाबदार असलेल्या व्यक्तीं विरुद्ध कारवाई करणे आवश्यक असल्याची बाब **विधानमंडळाच्या लोकलेखा समितीसमोर झालेल्या साक्षीच्या वेळी स्पष्ट करण्यात आली.**

२. त्या अनुषंगाने अशा प्रकरणात खालील प्रमाणे निश्चितपणे कार्यवाही करण्यात येईल, याबाबतची दक्षता घेण्यात यावी.

- १) महालेखापालांच्या लेखापरिक्षण आक्षेपात अतिप्रदान झाल्याची बाब नमूद करण्यात आली असल्यास अशा प्रत्येक प्रकरणात अतिप्रदान झाले आहे किंवा कसे याची काटेकोर तपासणी करण्यात यावी.
- २) असे अतिप्रदान झाले असल्याची खात्री झाल्यास त्याची तातडीने वसुली संबंधित कंत्राटदाराकडून करण्यात यावी.
- ३) अशी वसुली झाल्यानंतर अंतिम देयक प्रदान करताना पूर्वी अतिप्रदानापोटी वसूल केलेली रक्कम पुन्हा त्या कंत्राटदारास प्रदान केली जाणार नाही, याची देखील दक्षता घेण्यात यावी.
- ४) ज्या प्रकरणामध्ये भारताचे नियंत्रक व महालेखापरिक्षक यांच्या अहवालानुसार अतिप्रदान झाल्याची बाब मान्य करून वसुली करण्यात आलेली असेल, अशा प्रकरणात अतिप्रदानाची रक्कम वसूल करण्याबरोबरच असे अतिप्रदान करण्यास मुलतः जबाबदार असलेल्या व्यक्तीं विरुद्ध तातडीने कारवाई केली जाईल, याची काटेकोर अंमलबजावणी संबंधित आयुक्त, महानगरपालिका, मुख्याधिकारी, नगरपरिषद व इतर सक्षम प्राधिकारी यांनी घ्यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२०२१३००४५३७२५ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांचे आदेशानुसार व नावाने

(पां. जो. जाधव)
सहसचिव, नगर विकास विभाग

प्रति,

- १) मा. मुख्यमंत्री यांचे सचिव
- २) मा. राज्यमंत्री (नगरविकास) यांचे खाजगी सचिव
- ३) सचिव (नवि-२), नगर विकास विभाग, मंत्रालय, मुंबई यांचे वरिष्ठ स्वीय सहायक.
- ४) आयुक्त तथा संचालक, नगरपरिषद प्रशासन संचालनालय, वरळी मुंबई.
- ५) महालेखापाल महाराष्ट्र (लेखापरीक्षा) १ मुंबई.
- ६) महालेखापाल महाराष्ट्र (लेखापरीक्षा) २ नागपूर.
- ७) मुख्य लेखापरीक्षक, स्थानिक निधी लेखा, नवी मुंबई.
- ८) उप सचिव, (लोलेस कक्ष) वित्त विभाग, मंत्रालय, मुंबई
- ९) आयुक्त, महानगरपालिका (सर्व)
- १०) मुख्याधिकारी, नगरपरिषदा (सर्व)
- ११) सर्व सह सचिव/ उप सचिव/अवर सचिव, नगर विकास विभाग, मंत्रालय, मुंबई
- १२) सर्व कार्यासने, नगर विकास विभाग, मंत्रालय, मुंबई
- १३) निवड नस्ती.(नवि-३१)
